

आयो साहिबु सोभारो (१३०)

आयो द्रीहुं खुशियुनि जो प्यारो

गायो जसड़ो जानिब जीअ जियारो॥

महा भाग्य सुख देवी मैया लालु लाखीणो ज़ाओ
सति संग नाम जे रंग रचण लाइ साकेत खां सन्तु आयो
जंहि जे दर्शन करण सां दिलि में आनंदु थिये थो अपारो॥

बाबा रोचल डोड़ी गुरुनि खे बालक जनमु बुधायो
आनन्द में थी गद् गद् स्वामी आत्माराम उति आयो
गोद खणी हियड़े सां लातो सुन्दर सुवनु सचारो॥

बुधु वद भागिणि सुख देवी बचिड़ी संत बचे जी तूं माता
धन्य धन्य थियो गामु असां जो धन्य धन्य पितु माता
हीउ बालकु त असां जो आहे सुजसु वधाइण वारो॥

श्री राम नाम रसिड़ो चखाए कीर्तन मौज मचाए
मधुर नाम जूं धुनियूं कराये रसि जो रहस्य रचाए
जिते किथे जै धुनि सां वजंदो निर्मल नाम नगारो॥

बालकु थींदो श्री राम प्यारो मिथिला जो रसु माणे
राम कृष्ण जी लीला रहस्य खे पूर्ण रूप सां ज़ाणे
सभेई जपींदा उथंदे विहंदे धनुष ऐं मुरली अ वारो॥

रग़ रग़ रटींदी राम लाल खे कथा कृष्ण कुद्राए
रसिकनि टोलियूं नींह सां नचंदियूं थींदो प्रेम पसारो॥

हीउ ब्रचिड़ो मूं वटि रहंदो मां ई लाद्र लद्रायां
सूफी कुल सरिताज सलोનો छा छा चई साराहियां
मां ई रखां थो नामु ब्रचे जो श्री खण्डि चंद्र सोभारो॥